

अमर उजाला

Shamli News: कैराना में नकली उर्वरक और पेस्टीसाइड फैक्टरी का भंडाफोड़



कैराना। नकली उर्वरक और पेस्टीसाइड बनाकर अवैध तरीके से पैकिंग करने का धंधा कैराना के मोहल्ला अफगानान में चल रहा था। इसकी जानकारी मिलने पर मंगलवार रात करीब साढ़े 11 बजे जिलाधिकारी अरविंद कुमार चौहान के निर्देश पर जिला कृषि अधिकारी प्रदीप यादव, नायब तहसीलदार सतीश यादव और पुलिस टीम ने छापा मारा।

छापेमारी के दौरान मौके से भारी मात्रा में नकली उर्वरक, पेस्टीसाइड और दवाइयां बरामद हुईं। टीम ने मौके से 19 बैग जिंक जैसा पदार्थ, पोटेशियम फुल वीआईजी सुपर ग्रेड, 100 बोतल नीम ऑयल, 40-40 लीटर के 20 खाली ड्रम, पैकिंग मशीन और वजन तोलने का कांटा कब्जे में लिया। जब टीम ने आरोपी से विनिर्माण और पैकिंग का लाइसेंस मांगा तो वह कोई वैध दस्तावेज प्रस्तुत नहीं कर सका। मौके पर मौजूद सामान का सैंपल लेकर प्रयोगशाला भेज दिया गया है।

Source: <https://www.amarujala.com/uttar-pradesh/shamli/fake-fertilizer-and-pesticide-factory-busted-in-kairana-shamli-news-c-26-1-sal1001-148420-2025-08-28>